

---

Nandakritam Shri Krishna Stotram

ನಂದಕೃತಂ ಶ್ರೀಕೃಷ್ಣಸ್ತೋತ್ರಂ

Document Information



---

Text title : Nandakritam Shri Krishna Stotram

File name : nandakRRitaMshrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc\_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya  
21/204-228||

Latest update : March 22, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 22, 2025

*sanskritdocuments.org*

---

ನಂದಕೃತಂ ಶ್ರೀಕೃಷ್ಣಸ್ತೋತ್ರಂ



ನಂದ ಉವಾಚ .

ನಮೋ ಬ್ರಹ್ಮಣ್ಯದೇವಾಯ ಗೋಬ್ರಾಹ್ಮಣಹಿತಾಯ ಚ .. 204..

ಜಗದ್ಧಿತಾಯ ಕೃಷ್ಣಾಯ ಗೋವಿಂದಾಯ ನಮೋ ನಮಃ .

ನಮೋ ಬ್ರಹ್ಮಣ್ಯದೇವಾಯ ಬ್ರಹ್ಮಣೇ ಪರಮಾತ್ಮನೇ .. 205..

ಅನಂತಕೋಟಿಬ್ರಹ್ಮಾಂಡಧಾಮಧಾಮ್ನೇ ನಮೋಽಸ್ತು ತೇ .

ನಮೋ ಮತ್ಸ್ಯಾದಿರೂಪಾಣಾಂ ಜೀವರೂಪಾಯ ಸಾಕ್ಷಿಣೇ .. 206..

ನಿರ್ಲಿಪ್ತಾಯ ನಿರ್ಗುಣಾಯ ನಿರಾಕಾರಾಯ ತೇ ನಮಃ .

ಅತಿಸೂಕ್ಷ್ಮಸ್ವರೂಪಾಯ ಸ್ಥೂಲಾತ್ಸ್ಥೂಲತಮಾಯ ಚ .. 207..

ಸರ್ವೇಶ್ವರಾಯ ಸರ್ವಾಯ ತೇಜೋರೂಪ ನಮೋಽಸ್ತು ತೇ .

ಅತಿಪ್ರತ್ಯಕ್ಷರೂಪಾಯ ಧ್ಯಾನಾಸಾಧ್ಯಾಯ ಯೋಗಿನಾಂ .. 208..

ಬ್ರಹ್ಮವಿಷ್ಣುಮಹೇಶಾನಾಂ ವಂದ್ಯಾಯ ನಿತ್ಯರೂಪಿಣೇ .

ಧಾಮ್ನೇ ಚತುರ್ಣಾಂ ವರ್ಣಾನಾಂ ಯುಗೇಷ್ಟೇವ ಚತುರ್ಷು ಚ .. 209..

ಶುಕ್ಲರಕ್ತಪೀತಶ್ಯಾಮಾಭಿಧಾನಗುಣಶಾಲಿನೇ .

ಯೋಗಿನೇ ಯೋಗರೂಪಾಯ ಗುರವೇ ಯೋಗಿನಾಮಪಿ .. 210..

ಸಿದ್ಧೇಶ್ವರಾಯ ಸಿದ್ಧಾಯ ಸಿದ್ಧಾನಾಂ ಗುರವೇ ನಮಃ .

ಯಂ ಸ್ತೋತುಮಕ್ಷಮೋ ಬ್ರಹ್ಮಾ ವಿಷ್ಣುರ್ಯಂ ಸ್ತೋತುಮಕ್ಷಮಃ .. 211..

ಯಂ ಸ್ತೋತುಮಕ್ಷಮೋ ರುದ್ರಃ ಶೇಷೋ ಯಂ ಸ್ತೋತುಮಕ್ಷಮಃ .

ಯಂ ಸ್ತೋತುಮಕ್ಷಮೋ ಧರ್ಮೋ ಯಂ ಸ್ತೋತುಮಕ್ಷಮೋ ರವಿಃ .. 212..

ಯಂ ಸ್ತೋತುಮಕ್ಷಮೋ ಲಂಬೋದರಶ್ಚಾಪಿ ಷಡಾನನಃ .

ಯಂ ಸ್ತೋತುಮಕ್ಷಮಾಃ ಸರ್ವೇ ಮುನಯಃ ಸನಕಾದಯಃ .. 213..

ಕಪಿಲೋ ನ ಕ್ಷಮಃ ಸ್ತೋತುಂ ಸಿದ್ಧೇಂದ್ರಾಣಾಂ ಗುರೋರ್ಗುರುಃ .

ನ ಶಕ್ತೌ ಸ್ತವನಂ ಕರ್ತುಂ ನರನಾರಾಯಣಾವೃಷೀ .. 214..

ಅನ್ಯೇ ಜಡಧಿಯಃ ಕೇ ವಾ ಸ್ತೋತುಂ ಶಕ್ತಾಃ ಪರಾತ್ಪರಂ .

ವೇದಾ ನ ಶಕ್ತಾ ನೋ ವಾಣೀ ನ ಚ ಲಕ್ಷ್ಮೀಃ ಸರಸ್ವತೀ .. 215..

ನ ರಾಧಾ ಸ್ತವನೇ ಶಕ್ತಾ ಕಿಂ ಸ್ತುವಂತಿ ವಿಪಶ್ಚಿತಃ .

ಕ್ಷಮಸ್ವ ನಿಖಿಲಂ ಬ್ರಹ್ಮನ್ನಪರಾಧಂ ಕ್ಷಣೇಕ್ಷಣೇ .. 216..

ರಕ್ಷ ಮಾಂ ಕರುಣಾಸಿಂಧೋ ದೀನಬಂಧೋ ಭವಾರ್ಣವೇ .  
 ಪುರಾ ತೀರ್ಥೇ ತಪಸ್ವಿಪ್ಪಾ ಪುತ್ರಃ ಪ್ರಾಪ್ತಃ ಸನಾತನಃ .. 217..  
 ಸ್ವಕೀಯಚರಣಾಂಭೋಜೇ ಭಕ್ತಿಂ ದಾಸ್ಯಂ ಚ ದೇಹಿ ಮೇ .  
 ಬ್ರಹ್ಮತ್ವಮಮರತ್ವಂ ವಾ ಸಾಲೋಕ್ಯಾದಿಕಮೇವ ವಾ .. 218..  
 ತ್ವತ್ಪದಾಂಭೋಜದಾಸ್ಯಸ್ಯ ಕಲಾಂ ನಾರ್ಹಂತಿ ಷೋಡಶೀಂ .  
 ಇಂದ್ರತ್ವಂ ವಾ ಸುರತ್ವಂ ವಾ ಸಂಪ್ರಾಪ್ತಿಂ ಸಿದ್ಧಿಸ್ವರ್ಗಯೋಃ .. 219..  
 ರಾಜತ್ವಂ ಚಿರಜೀವಿತ್ವಂ ಸುಧಿಯೋ ಗಣಯಂತಿ ಕಿಂ .  
 ಏತದ್ಯತ್ಕಥಿತಂ ಸರ್ವಂ ಬ್ರಹ್ಮತ್ವಾದಿಕಮೀಶ್ವರ .. 220..  
 ಭಕ್ತಸಂಗಕ್ಷಣಾರ್ಧಸ್ಯ ನೋಪಮಾ ತೇ ಕಿಮರ್ಹತಿ .  
 ತ್ವದ್ಭಕ್ತೋ ಯಸ್ತ್ವತ್ಸದೃಶಃ ಕಸ್ತ್ವಾಂ ತರ್ಕಿತುಮೀಶ್ವರಃ .. 221..  
 ಕ್ಷಣಾರ್ಧಾಲಾಪಮಾತ್ರೇಣ ಪಾರಂ ಕರ್ತುಂ ಸ ಚೇಶ್ವರಃ .  
 ಭಕ್ತಸಂಗಾಧ್ಯವತ್ಯೇವ ಭಕ್ತಿಂ ಕರ್ತುಮನೇಕಧಾ .. 222..  
 ತ್ವದ್ಭಕ್ತಜಲದಾಲಾಪಜಲಸೇಕೇನ ವರ್ಧತೇ .  
 ಅಭಕ್ತಾಲಾಪತಾಪಾತ್ಪು ಶುಷ್ಕತಾಂ ಯಾತಿ ತತ್ಕ್ಷಣಂ .. 223..  
 ತ್ವದ್ಗುಣಸ್ಮೃತಿಸೇಕಾಚ್ಚ ವರ್ಧತೇ ತತ್ಕ್ಷಣೇ ಸ್ಪುಟಂ .  
 ತ್ವದ್ಭಕ್ತಂಕುರಮುದ್ಭೂತಂ ಸ್ಥೀತಂ ಮಾನಸಜಂ ಪರಂ .. 224..  
 ನ ನಶ್ಯಂ ವರ್ಧನೀಯಂ ಚ ನಿತ್ಯಂ ನಿತ್ಯಂ ಕ್ಷಣೇ ಕ್ಷಣೇ .  
 ತತಃ ಸಂಪ್ರಾಪ್ಯ ಬ್ರಹ್ಮತ್ವಂ ಭಕ್ತಸ್ಯ ಜೀವನಾಯ ಚ .. 225..  
 ದದಾತ್ಯೇವ ಫಲಂ ತಸ್ಮೈ ಹರಿದಾಸ್ಯಮನುತ್ತಮಂ .  
 ಸಂಪ್ರಾಪ್ಯ ದುರ್ಲಭಂ ದಾಸ್ಯಂ ಯದಿ ದಾಸೋ ಬಭೂವ ಹ .. 226..  
 ಸುನಿಶ್ಚಯೇನ ತೇನೈವ ಜಿತಂ ಸರ್ವಂ ಭಯಾದಿಕಂ .  
 ಇತ್ಯೇವಮುಕ್ತ್ವಾ ಭಕ್ತ್ಯಾ ಚ ನಂದಸ್ತಸ್ಥಾ ಹರೇಃ ಪುರಃ .. 227..  
 ಪ್ರಸನ್ನವದನಃ ಕೃಷ್ಣೋ ದದೌ ತಸ್ಮೈ ತದೀಪ್ಸಿತಂ .  
 ಏವಂ ನಂದಕೃತಂ ಸ್ತೋತ್ರಂ ನಿತ್ಯಂ ಭಕ್ತ್ಯಾ ಚ ಯಃ ಪಠೇತ್ .. 228..  
 ಸುದೃಢಾಂ ಭಕ್ತಿಮಾಪ್ನೋತಿ ಸದ್ಯೋ ದಾಸ್ಯಂ ಲಭೇದ್ಧರೇಃ ..  
 ಇತಿ ಶ್ರೀಬ್ರಹ್ಮವೈವರ್ತೇ ಮಹಾಪುರಾಣೇ ಶ್ರೀಕೃಷ್ಣಜನ್ಮಖಂಡೇ ಪೂರ್ವೇ  
 ಏಕವಿಂಶಾಧ್ಯಾಯಾಂತರ್ಗತಂ  
 ನಂದಕೃತಂ ಶ್ರೀಕೃಷ್ಣಸ್ತೋತ್ರಂ ಸಮಾಪ್ತಂ .  
 ಬ್ರಹ್ಮವೈವರ್ತಪುರಾಣ . ಶ್ರೀಕೃಷ್ಣಜನ್ಮ ಪೂರ್ವಭಾಗ . ಅಧ್ಯಾಯ 21/204-228..

brahmavaivartapurANa . shrIkRRiShNajanma, pUrvabhAga . adhyAya 21/204-228..

Proofread by PSA Easwaran

# नंदकृतं श्रीकृष्णस्तोत्रं

---

---

*Nandakritam Shri Krishna Stotram*  
pdf was typeset on March 22, 2025

Please send corrections to [sanskrit@cheerful.com](mailto:sanskrit@cheerful.com)

